

**ABRAHAM NA LỌT**  
**Jenesis 13:1-18; 18:1-8,16-19**  
**IHEÒMÙMÙ 9 - Nke Ndị etiti**

**AMAOKWU IBUN'ISI: "Ma burunu uzọ ala-eze-ya na ezi omume-Ya agātukwasi-kwa-ra unu ihe ndia nile" (Matiu 6:33).**

**Ihe Iga Nkeoma**

Abraham nwere otutu anụlọ. Chineke mere ka ihe gaara Abraham nkeoma n'ihì na o rubere isi. Abraham zara òkù nke Chineke, wee rapu obodo nke aka ya, wee ga n'ala ebe Chineke duru ya jee. Nwanwanne ya, Lot so kwa ya jee, ya onweya nwekwara igwè anụlọ. Akụkụ ugwu ahụ niile juputara n'igwe ndi òzùzù anụ ha, igwè ewu na aturu, na ulokwu ha. Ha bara uba nke ukwu nke mere na onodu afodughì nye ha niile ibikota n'otu. Ndi òzùzù anụ wee see okwu. Onye o bula naachọ ahijia kachasi mma na ebe ita nri di ezi nso maka igwè anụ nke onyenwe ya. Ise okwu naeme ka mmadu ghara inwe obiuto, ozọ, o dighi ato Chineke utu. Otú onye adighi ese okwu; o bu mmadu abuo naese okwu megide onweha.

**Iseokwu Adighi**

N'otu mgbe ahụ Abraham nuru banyere iseokwu nke di n'etiti ndi òzùzù anụ ya na nke Lot, o gbochiri ya. Baibul sirì, "ma oru nke onye-nwe-ayi aghagh ibu onye nadiigh alu ogu, kama o ghagh idi nwayo n'ebe madu nile no" (2 Timoti 2:24). Umunta ufodu di ka ha na ahukari iseokwu n'anya, naachọ kwa onye ha na ha gaese okwu oge niile. Ha enweghi Jisọs n'obi ha. Anyi guru "onye nahu njehie n'anya nahu ilu-ogu n'anya" (Ilu 17:19). Umunta gaecheta ozizi niile nke Jisọs nke sirì, "Ngosi nadiiri ndi neme ka madu na ibe-ha di n'udo n'ihì na ndi ahu ka agakpo umu Chineke" (Matiu 5:9). Anyi guru n'akwukwo Ilu na iseokwu naesite na nganga na ikpasi (Ilu 10:12; 13:10), ozọ kwa na "o buru madu nsopuru ikwusi ilu ugu" (Ilu 20:3).

Nime ihe odide nke Pol eziri anyi "unu emela ihe o bula n'uzo ikpa iche iche ma-ebu n'uzo icho otuto-efu, kama n'obi di ume ala nagurita ibe unu na ndi ka unu onwe unu nma." (Ndi Filipai 2:3). Abraham agughì akwukwo odide niile nke Pol, ma o nwere ihun'anya nke Chineke n'obi ya wee mee dika ihe Pol dere si di nke diri OnyeKraist o bula ime. N'abughì onye nahu nani onwe ya n'anya, Abraham nyere nwanwanne ya ohere nke nroro mbu nke ebe itanri kachasi mma nke ala. N'ihì na ohere adighi nye anu ulo ha dum, o kachasi mma ikewa iji mee ka ezi onodu na idi n'otu di n'etiti ndi òzùzù anụ na nime ezinaulo ahụ. Mgbe ufodu o naabu ihe di mkpa irapuru onye ozọ ihe iji mee ka idi n'otu di. Abraham wedara onweya n'ala. O gaara ejigidesi ike onodu niile ruru ya, nakwu na ya onweya gaebu uzoro roro, ebe o bu ya bu nke okenye, na Chineke ekwewo ya ala ahụ niile na mkwa, na Chineke akpwo kwa ya ibia n'ala ohu a, na o bu nani nsoro ka Lot soro ya. Ma o dighi otu nime ihe ndia Abraham kwuru. O jikeere iwere ebe foduru mgbe Lot roro sirì ma o buru na o di mkpa, iji mee ka udo di n'ezinaulo. O sirì, "Ka ise okwu ghara idi ....n'ihì na nwanne ka ayi bu." Nime afodufu o gwara Lot ka o buru uzoro roro. Ekwensu naachokari ime umummadu ka ha naahu nani onweha n'anya nwe kwa anya ukwu. Jisọs naenyere ha aka ibu ndi nadiighi ahụ nani onweha n'anya, na inwe ihun'anya mgbe o juputara ha wee nye ha obi ohu. Ha aghaghì idi n'ekpesi ekpere ike ka ekwensu ghara iweghachi mmehie niile ndia nime ndu ha. Mgbe ozọ mmadu biara igwusa gi egwu, ekwensu nwere ike ibia nwaa gi. Onye gaeji ngwa egwuregwu gi gwuegwu, nke ka nke ndi ahụ i huru n'anya. Onye gaebu uzoro roro mkpuru osisi maobu ihe eji atagharì onu, nke ka nke, ma o buru na otu ka ibe ya ukwu?

**Nroro nke Nadiighi Mma**

Tupu Lot aroro, o lere anya gburugburu ihu ala nke kachasi mma. O huru obosara ala nke Jordan, na o nwere mmiri di ukwu na "o di kwa ka ubi Chineke." Lot roro obosara ala ahụ niile juputara na mmiri nye onweya na anulo ya. Abraham na Lot wee kewa. Lot wee bulie ije n'eche iru na owuwaanyanwu nke Jordan ebe mmiri na ahijia ndu juputara wee ma ulo ikwu ya na Sodom, obodo nke jogburu onweya n'ime mmehie.

**Uru Ihe Uwa**

Lot ekpeghe ekpere juo Chineke ebe kwesiri ya inwe. O wee chezo banyere nwannenna ya. Nani ihe anya Lot puru ihuta bu gburugburu ala ahụ juputara na mmiri ebe ahijia ndu di ukwu maka igwe anulo ya. O tugharighi uche banyere ihe nke eluigwe. Lot di ka onye nabi ndu n'ihì uru nke uwa, natufu nlezianya nke ihe ahụ ka mma na ihe di icheiche nke mmuo.

Ọ gaakaworị mma ma asị na Lot gosirị nrubeisi na nsopurụ nye nwannenna ya! Okwu Chineke naagwa anyị ka anyị náeme iheoma, náeche iheoma n'ebe ndiọzọ nọ, náasopurụ kwa okenye. Ọ burụ na Lot burị onye náadighị ahụ náání onweya n'anya dika nwannenna ya, ihe kwesirị ya ikwu bụ "Nwa-nne nnam Abraham, buru ụzọ rọrọ. N'ihị na ị bụ okenye karịa mụ onwem, n'ihị nke ahụ o kwesirị ka iburu ụzọ rọrọ." Chineke gaagoziwo kwa yariji ọ gaenwewo kwari ahijia ndụ maka anụlọ ya niile.

Ụfọdụ ụmuntakiri naatufu oge di ukwu n'igwuriegwu nke náeme ka ha nwe oge di ntà iji mụọ iheomumụ nke ụbọchi Ụkọ maobu imụ amaokwu ibun'isi ha. Ụfọdụ ụmuntakiri anazoputaghi ndi náemefu ego ha n'ihe ngosi di icheiche na akwukwo ogugu náezighjezi di icheiche naenwe oge ntà itinye n'iheomumụ nke abune nke puru ime ka onyinye talent ha baa ụba mee ka ha buru ndi Chineke puru iji jee ozi mgbe ụfọdụ. Ụmuntakiri ndi ahụ naachọ náání ihe nke ụwa ha adighi achọ ngozi di icheiche nke Eluigwe. Ihe di icheiche nke ụwa adighi anogide, ha adighi eju kwa afọ, ma ihe niile nke mmụọ na eweta ezi iheuto n'ebe a na otutu ugwoolu n'Eluigwe. N'ogologo mgbe Lot na Abraham nọ, ihe gaara ya nkeoma. Gini gaje ime mgbe Lot rapuru ya? Lot o puru inogidesiike n'olu ebe o naanoghi nso itu egwu Abraham? Ihe o gaagara Lot nkeoma ebe ya onwe ya bu onye náahụ náání onwe ya n'anya? Agaanwa ya onwunwa nke ije n'obodo Sodom a juputara n'ihe ojoo?

### **Ngosi Nke Di Ukwu**

Mmadu nwere ike chee na Abraham emeghi dika onye mara ihe n'ikwe ka Lot buru ụzọ rọrọ. Ma Abraham enwetaghi okachamma nke abuo. Nime obi ya, Abraham nwere mmetuta udo ahụ nke náesite n'ime iheoma. Nime ndu ya ngozi nke Chineke di ya n'ihị na o chorori idi n'otu karia iseokwu. Nroro Abraham bu ime ihe di mma, na idebe ihe nke mmuọ di icheiche tutu o debe ihe nke ụwa di icheiche. Abraham mere Chineke nroro ya. Chineke goziri Abraham. N'ezikwu Chineke nyere Abraham otutu ngozi náadi nwa oge tinere ihe nkemmu.

Chineke gwara Abraham okwu. Ọ gwara ya ka o legide owuwaanyanwu anya otu o nwere ike, ka o legide kwa ugu na odidaanyanwu otu o nwere ike. Chineke nyere Abraham ala niile nke o nwere ike ihuta. Chineke mere ka ogbugbandu Ya di ohu banyere igosi Abraham. Na nnyeghachi, Abraham wuru ebe ichujaja nye Chineke wee fee kwa Chineke. Nke a buru ụzọ o si enye Chineke otuto na ekele. Ọ dighi obuna otu ebe nime Baibul nke anyi gutara na Lot wuru ebeichujaja nye Jehova. Ka anyi ghara ilefu ife Chineke ofufe anya.

N'oge di icheiche Chineke zutere Abraham. "Akporo ya enyi nke Chineke" (Jemes 2:23). N'otu oge Chineke siru ya: "Jegarja n'irum, gi buru kwa onye zuru okè." Chineke nyere ya aha ohu. Tupu oge a, amara ya dika "Abram," ma malite n'oge a ga n'iru anaakpo ya "Abraham."

Chineke kwuru banyere Abraham: "N'ihị na amawom ya, ka o we nye umu-ya na ulo-ya, ndi ganochi ya iwu, ka ha we debe uzọ JEHOVA, ime ezi omume na ihe ekpere n'ikpe." Gini ka Chineke puru ikwu banyere gi?

### **Nroro Nke Gi**

Ọ naadi Chineke utu ihu na umummadu naatukwasijobi ha n'ihē di n'elu, o bughu n'ihē di icheiche nke di n'eluwa, n'ihē na ebe akụ ha di n'ebe ahụ ka obi ha gaadi kwa. Jisọs kwere mkwa: "Ma burunu uzọ cho ala eze Chineke na ezi omume ya; agatukwasi kwara unu ihe ndia nile" (Matu 6:33). Gini ka ị huru n'anya nke ukwu, ihe di icheiche nke ụwa kaobu ihe nke mmuọ? Olee udi nroro ị meworo -- ị so Chineke ka o bu icho ihe di icheiche nke ụwa?

### **AJỤJỤ DỊ ICHEICHE**

1. Gịnị mere Chineke ji mee ka ihe gaara Abraham nkeoma?
2. Gịnị mere Lot na Abraham ji kewaa?
3. Ònye bu ụzọ rọrọ?
4. Gịnị mere Abraham achọghị esemokwu n'etiti ndịkom ahụ nke náazụ igwè anụlọ?
5. Gịnị bụrị nrọrọ nke Lot?
6. Gịnị mere o ji rọrọ ala ahụ?
7. Òlee ụdị mmadụ ndị bi na Sodom?
8. Ala ra aña ka Chineke nyere Abraham?
9. Òlee nwoke nke mere nrọrọ ka mma?
10. Anyị gaeburu ụzọ chọ ihe dị icheiche nke eluigwe ka ọbụ nke ụwa?